



दिनांक 07.01.2016 को 06.30 बजे अप0 में श्री बालामुरुगण डी, समाहर्ता दरभंगा की अध्यक्षता में आयोजित आन्तरिक संसाधन की समीक्षात्मक बैठक की कार्यवाही :-

उपस्थिति :-

पंजी के अनुसार

➤ वाणिज्यकर विभाग

वाणिज्यकर विभाग द्वारा कुल मासिक लक्ष्य 1450.71 लाख के विरुद्ध 1225.17 लाख की वसूली की गयी है, जो 84.45 प्रतिशत है। अद्यतन माह तक की वसूली का प्रतिशत भी 84.27 प्रतिशत है। गत बैठक की निर्णय के अनुपालन में सभी ईट भट्टा का शत प्रतिशत पंजीयन सुनिश्चित करने के संबंध में उपायुक्त, वाणिज्यकर द्वारा संतोषजनक उत्तर नहीं दिया गया। इस संबंध में जिला खनन पदाधिकारी से पृच्छा किये जाने पर बताया गया कि उनके द्वारा कुल 100 परमिट निर्गत किया गया है तथा 40 अबैध ईट भट्टा पर कार्रवाई की गयी है। निबंधित ईट भट्टे की सूची तत्काल वाणिज्यकर विभाग को भेजने का निदेश जिला खनन पदाधिकारी को दिया गया ताकि उनसे कर की वसूली की जा सके। इसके अतिरिक्त हर हाल में लक्ष्य के विरुद्ध शत प्रतिशत वसूली सुनिश्चित करने का निदेश भी दिया गया।

➤ उत्पाद विभाग

अधीक्षक उत्पाद द्वारा मासिक लक्ष्य 1272.00 लाख रुपये के विरुद्ध कुल 1252.39 लाख की वसूली की गयी है, जो 98.46 प्रतिशत है। जिलाधिकारी द्वारा उन्हें नई उत्पाद नीति के आलोक में प्रस्ताव तैयार कर संचिका के माध्यम से 10 जनवरी, 2016 तक सरकार को भेजने का निदेश दिया गया। नशामुक्ति के संबंध में भी प्राप्त निदेश के आलोक में कार्रवाई करने एवं लक्ष्य के अनुरूप शत प्रतिशत वसूली सुनिश्चित करने का निदेश दिया गया।

➤ निबंधन विभाग

जिला अवर निबंधक द्वारा गत माह में मासिक लक्ष्य 1200.00 लाख के विरुद्ध 1020.95 लाख की वसूली की गयी है, जो 85.08 प्रतिशत है। अद्यतन माह तक वसूली का प्रतिशत 76.93 प्रतिशत है। जिलाधिकारी द्वारा स्थिति में और सुधार लाने का निदेश दिया गया। जिला अवर निबंधक द्वारा बताया गया कि फरवरी, 2016 से नया एम0भी0आर0 के अनुसार वसूली हाने पर शत प्रतिशत लक्ष्य को पूरा कर लिया जायगा।

खेसरा पंजी का कार्य पूर्ण करने हेतु पुनः एक-दो अंचल के सभी हल्का कर्मचारियों को जिला में कैम्प कराकर उसे पूरा कराने का निदेश दिया गया।

➤ परिवहन विभाग

जिला परिवहन पदाधिकारी द्वारा मासिक लक्ष्य 358.00 लाख के विरुद्ध वसूली 264.67 लाख है, जो मात्र 73.93 प्रतिशत है। वैसे जिला परिवहन पदाधिकारी की अनुपस्थिति में एम0भी0आई0 द्वारा बताया गया कि अचानक लक्ष्य में विभाग द्वारा बढ़ोतरी कर दी गयी है। फिर भी जिलाधिकारी द्वारा कम वसूली को काफी गंभीरता से लिया गया तथा एम0भी0आई0 को सख्त निदेश दिया गया कि वे जिला परिवहन पदाधिकारी से समन्वय कर हर हाल में लक्ष्य के विरुद्ध शत प्रतिशत वसूली सुनिश्चित करेंगे। काफी संख्या में चल रहे एम्बुलेंस से कॉमर्सियल टैक्स की वसूली होनी है या नहीं, इसके संबंध में विभागीय निदेश का अध्ययन कर तत्काल कार्रवाई करने भी निदेश दिया गया। सभी प्रकार के चालक अनुज्ञापति विधिवत् वाहन चलाने का टेस्ट लेने के बाद ही निर्गत करने का सख्त निदेश दिया गया।

इसके अतिरिक्त प्रत्येक सप्ताह में अंचलाधिकारी द्वारा थानाध्यक्ष के साथ वाहन चेकिंग करने एवं उसका प्रतिवेदन जिला को भेजने के पूर्व के आदेश का अनुपालन सुनिश्चित करने का भी निदेश दिया गया। साथ ही ओभरलोडिंग वाहनों की सघन चेकिंग एम0भी0आई0 को करने तथा तत्संबंधी दैनिक प्रतिवेदन सीधे जिलाधिकारी को अलग से भेजने का निदेश दिया गया ताकि इसकी समीक्षा की जा सके।

➤ खनन विभाग

जिला खनन पदाधिकारी द्वारा मासिक लक्ष्य 266.40 लाख के विरुद्ध मात्र 69.51 लाख की वसूली की गयी है, जो अत्यन्त ही खेदजनक है। जिला खनन पदाधिकारी द्वारा बताया गया कि अभी तक उनके द्वारा 100 ईट भट्टा मालिक को ही परमिट दिया गया है तथा 40 अबैध भट्टा मालिक के विरुद्ध कार्रवाई की गयी है। चूँकि नया ईट निकलना प्रारंभ नहीं हुआ है, इसलिए वसूली कम है। फरवरी/मार्च, 2016 तक लक्ष्य के अनुसार शत प्रतिशत वसूली कर ली जायगी। उन्हें अबैध ईट भट्टा की सूची कल तक जिला राजस्व शाखा को उपलब्ध कराने का निदेश दिया गया ताकि उसके विरुद्ध कठोर कार्रवाई जिला स्तर से की जायगी।

➤ मत्स्य विभाग

जिला मत्स्य पदाधिकारी द्वारा अप्रैल एवं अक्टूबर दोनों श्रेणी मिलाकर अद्यतन माह तक कुल लक्ष्य के विरुद्ध 62.86 प्रतिशत की वसूली की गयी, जो काफी असंतोषजनक है। उनके द्वारा बताया गया कि बन्दोवस्तदार द्वारा जनवरी एवं मार्च में बकाये किस्त जमा की जाती है, तदनुसार वार्षिक लक्ष्य की पूर्ति कर ली जायगी।

➤ राष्ट्रीय बचत

राष्ट्रीय बचत पदाधिकारी द्वारा मासिक लक्ष्य 747.00 लाख के विरुद्ध 1289.24 लाख जमा कराया गया है। स्थिति अच्छी है। उन्हें निदेशित किया गया कि सभी योग्य व्यक्तियों को अभिकर्ता नियुक्त करने हेतु कार्रवाई की जाय ताकि अधिक से अधिक राशि जमा कराया जा सके। साथ ही कार्यक्रम का वृहत प्रचार-प्रसार भी कराने का निदेश दिया गया।

➤ सहकारिता

जिला सहकारिता पदाधिकारी आज की बैठक में अनुपस्थित हैं। उनसे इसके लिए कारणपृच्छा करने का निदेश दिया गया।

➤ नगर निगम

नगर निगम द्वारा मासिक लक्ष्य 61.23 लाख के विरुद्ध 69.67 लाख की वसूली की गयी है। प्रगति अच्छी है। परन्तु जिलाधिकारी द्वारा नगर निगम क्षेत्र को देखते हुए सात करोड़ के वार्षिक लक्ष्य को कम मानते हुए वसूली में बढोतरी करने का निदेश दिया गया। इसके लिए अधिक से अधिक नया होल्डिंग बनाने की आवश्यकता बतायी।

➤ माप एवं तौल विभाग

माप तौल विभाग का अद्यतन माह तक की वसूली 85.84 प्रतिशत है। गत माह में प्रगति हुई है, परन्तु इसमें और प्रगति लाने की आवश्यकता है। निदेशित किया गया कि अगली बैठक के पूर्व नगर क्षेत्र के सभी पेट्रोल पम्पों की आवश्यक जांच कर प्रतिवेदन समर्पित करेंगे। उन्हें हर हाल में निरीक्षण/सत्यापन कार्य करने एवं राजस्व प्राप्ति हेतु कारगर कार्रवाई करने का निदेश दिया गया।

➤ भूमि विकास बैंक

भूमि विकास बैंक के द्वारा मासिक लक्ष्य 6.02 लाख के विरुद्ध 3.93 लाख की वसूली की गयी है, अद्यतन माह तक की वसूली मात्र 75.8 प्रतिशत है। लक्ष्य के अनुरूप शत प्रतिशत वसूली सुनिश्चित करने का निदेश दिया गया।

➤ उद्योग

उद्योग विभाग द्वारा गत माह तक की वसूली शून्य है। उनके द्वारा बताया गया कि यह राशि काफी पुरानी है, जिसकी वसूली नहीं हो पा रही है। उन्हें भी लक्ष्य के अनुरूप वसूली सुनिश्चित करने का निदेश दिया गया।


➤ वन विभाग

वन प्रमंडल द्वारा अद्यतन वसूली सराहनीय है।

➤ कृषि विभाग

जिला कृषि पदाधिकारी का अद्यतन माह तक की वसूली का प्रतिशत भी 55.56 प्रतिशत है। उन्हें लक्ष्य के अनुरूप शत प्रतिशत वसूली का निदेश दिया गया।

अन्त में धन्यवाद ज्ञापन के साथ बैठक समाप्त हुई।



जिलाधिकारी,
दरभंगा।

ज्ञापांक 81 /रा0, लहेरियासराय, दिनांक 19 वीं जनवरी, 2016 ।

प्रतिलिपि सभी संबंधित पदाधिकारी/बैंक के समन्वयक को सूचनार्थ एवं अनुपालनार्थ प्रेषित।

✓ प्रतिलिपि जिलाधिकारी, दरभंगा को सूचनार्थ प्रेषित।

प्रतिलिपि आयुक्त, दरभंगा प्रमंडल, दरभंगा को सादर सूचनार्थ प्रेषित।

प्रतिलिपि प्रधान सचिव, राजस्व एवं भूमि सुधार विभाग, बिहार, पटना को सादर सूचनार्थ प्रेषित।



जिलाधिकारी,
दरभंगा।